



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം  
പ്രാദേശിക വാർത്തകൾ**

**TIME: 12.30 PM**

**പ്രധാനവാർത്തകൾ**

**DATE: 14.12.2025**

1. ദേശീയ ഊർജ്ജ സംരക്ഷണ ദിനത്തിൽ ന്യൂഡൽഹിയിൽ ഊർജ്ജ സംരക്ഷണ രംഗത്തെ പുരസ്കാരങ്ങൾ വിതരണം ചെയ്ത് രാഷ്ട്രപതി ദ്രൗപദി മുർമു.
2. ജോർദാൻ, എത്യോപ്യ, ഒമാൻ എന്നീ രാഷ്ട്രങ്ങളിലേക്കുള്ള പ്രധാനമന്ത്രി നരേന്ദ്ര മോദിയുടെ സന്ദർശനത്തിന് നാളെ തുടക്കമാകും.
3. തദ്ദേശസ്വയം ഭരണ സ്ഥാപനങ്ങളിലേക്കുള്ള തിരഞ്ഞെടുപ്പിനായി സ്ഥാനാർത്ഥികളും രാഷ്ട്രീയപാർട്ടികളും പൊതുസ്ഥലങ്ങളിൽ സ്ഥാപിച്ച പ്രചാരണ സാമഗ്രികൾ ഉടൻ നീക്കം ചെയ്യണമെന്ന് സംസ്ഥാന തിരഞ്ഞെടുപ്പ് കമ്മീഷന്റെ നിർദ്ദേശം.
4. മത്സ്യബന്ധന രംഗത്തെ വികസനം ലക്ഷ്യമിട്ട് ലക്ഷദ്വീപിൽ നടന്ന ആദ്യ നിക്ഷേപക സംഗമത്തിൽ 519 കോടി രൂപയുടെ ആസൂത്രിത നിക്ഷേപം നടന്നതായി കേന്ദ്ര സർക്കാർ.
5. കേരള അന്താരാഷ്ട്ര ചലച്ചിത്ര മേളയിൽ പ്രേക്ഷക പങ്കാളിത്തമേറുന്നു; മൂന്നാം ദിനത്തിൽ മലയാള ക്ലാസ്സിക്കുകളായ വാനപ്രസ്ഥവും, ചെമ്മീനും പ്രദർശനത്തിന്.

---

6. ഇന്ത്യ - ദക്ഷിണാഫ്രിക്ക ട്വന്റി-20 ക്രിക്കറ്റ് പരമ്പരയിലെ മൂന്നാം മത്സരം ഇന്ന് വൈകിട്ട് ധരംശാലയിൽ.



**ഊർജ്ജ സംരക്ഷണം - രാഷ്ട്രപതി (ഇൻട്രോ)**

ദേശീയ ഊർജ്ജ സംരക്ഷണ ദിനമായ ഇന്ന് ന്യൂഡൽഹി വിജ്ഞാൻ ഭവനിൽ സംഘടിപ്പിച്ച പരിപാടിയിൽ രാഷ്ട്രപതി ദ്രൗപദി മുർമു മുഖ്യാതിഥിയായി. ഊർജ്ജ ഉപയോഗം വർദ്ധിച്ചുവരുന്ന സാഹചര്യത്തിൽ ഊർജ്ജം സംരക്ഷിക്കേണ്ടത് അത്യന്താപേക്ഷിതമാണെന്ന് രാഷ്ട്രപതി പറഞ്ഞു.

**(ഹോൾഡ് വോയിസ്)**

ദേശീയ ഊർജ്ജ സംരക്ഷണ അവാർഡ്, ഊർജ്ജ സംരക്ഷണത്തെക്കുറിച്ചുള്ള ദേശീയ ചിത്രരചനാ മത്സര വിജയികൾ എന്നിവർക്കുള്ള പുരസ്കാരങ്ങൾ രാഷ്ട്രപതി വിതരണം ചെയ്തു.

\*\*\*\*\*

**പ്രധാനമന്ത്രി - ത്രിരാഷ്ട്ര പര്യടനം**

പ്രധാനമന്ത്രി നരേന്ദ്ര മോദിയുടെ ത്രിരാഷ്ട്ര പര്യടനത്തിന് നാളെ തുടക്കമാകും. അബ്ദുല്ല രണ്ടാമൻ ബിൻ അൽ ഹുസൈൻ രാജാവിന്റെ ക്ഷണപ്രകാരം ജോർദാനിലെ ഹാഷെമൈറ്റിൽ പ്രധാനമന്ത്രി സന്ദർശനം നടത്തും. ജോർദാനുമായി നയതന്ത്ര ബന്ധം സ്ഥാപിച്ചതിന്റെ 75-ാം വാർഷികത്തോടനുബന്ധിച്ചാണ് സന്ദർശനം. വിദേശ പര്യടനത്തിന്റെ രണ്ടാം ഘട്ടത്തിൽ ഈ മാസം 16 ന് ശ്രീ മോദി എത്യോപ്യയിലെത്തും. തുടർന്ന് ഒമാനിലും പ്രധാനമന്ത്രി സന്ദർശനം നടത്തും.

\*\*\*\*\*

**തിരഞ്ഞെടുപ്പ് പ്രചാരണ സാമഗ്രികൾ**

തദ്ദേശ തിരഞ്ഞെടുപ്പിൽ സ്ഥാനാർഥികളും രാഷ്ട്രീയപാർട്ടികളും പൊതുസ്ഥലങ്ങളിൽ സ്ഥാപിച്ച പ്രചാരണ സാമഗ്രികൾ ഉടൻ നീക്കം ചെയ്യണമെന്ന് സംസ്ഥാന

---

തിരഞ്ഞെടുപ്പ് കമ്മീഷണർ അറിയിച്ചു. നീക്കം ചെയ്യാത്ത പ്രചാരണ സാമഗ്രികൾ തദ്ദേശസ്വയംഭരണ സ്ഥാപനങ്ങൾ നീക്കം ചെയ്ത്, അതിന്റെ ചിലവ് സ്ഥാനാർത്ഥികളുടെ തിരഞ്ഞെടുപ്പ് ചെലവിൽ ഉൾപ്പെടുത്തുമെന്നും കമ്മീഷണർ അറിയിച്ചു.

\*\*\*\*\*

**ഇലക്ഷൻ പ്രതികരണം**

2024 ലെ പാർലമെന്റ് തിരഞ്ഞെടുപ്പ് മുതൽ ചിട്ടയായ ഒന്നിച്ചുള്ള പ്രവർത്തനം നടത്തിയതിന്റെ ഫലമാണ് തദ്ദേശ തിരഞ്ഞെടുപ്പിലെ മുന്നേറ്റമെന്ന് കെപിസിസി അധ്യക്ഷൻ സണ്ണി ജോസഫ്. വാർഡ് തലം മുതൽ ശക്തമായ പ്രവർത്തനമാണ് നടത്തിയതെന്നും ജനങ്ങളുടെ പ്രശ്നങ്ങൾ മനസ്സിലാക്കി പരിഹാരം കണ്ടെത്താൻ ശ്രമിക്കുകയും ചെയ്തെന്ന് അദ്ദേഹം ന്യൂഡൽഹിയിൽ മാധ്യമങ്ങളോടു പറഞ്ഞു. തദ്ദേശ തിരഞ്ഞെടുപ്പ് ഫലം അംഗീകരിക്കുന്നുവെന്ന് മന്ത്രി വി. ശിവൻകുട്ടി പറഞ്ഞു. പരാജയം ഉണ്ടാകാനിടയായ സാഹചര്യം പരിശോധിച്ച് തിരുത്തലുകൾ വരുത്തുമെന്ന് മന്ത്രി പ്രതികരിച്ചു.

\*\*\*\*\*

**ആലപ്പുഴ - ഭൂരിപക്ഷമില്ല (ഇൻട്രോ)**

വാശിയേറിയ പോരാട്ടം നടന്ന ആലപ്പുഴ ജില്ലയിൽ 9 പഞ്ചായത്തുകളിൽ ഒരു മുന്നണിക്കും വ്യക്തമായ ഭൂരിപക്ഷമില്ല.

വിശദവിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ രവി കുമാർ...

(വോയിസ്)

\*\*\*\*\*

**കാസർകോട് -റീകൗണ്ടിംഗ്**

കാസർകോട് ജില്ലാപഞ്ചായത്തിലെ ബേക്കൽ, പുത്തിഗെ ഡിവിഷനുകളിൽ റീകൗണ്ടിംഗ് പൂർത്തിയായി. ജില്ലാ കളക്ടർക്ക്

---

ലഭിച്ച പരാതിയുടെ അടിസ്ഥാനത്തിലാണ് റീകൗണ്ടിംഗിന് ഉത്തരവിട്ടത്. കഴിഞ്ഞദിവസം പ്രഖ്യാപിച്ച ഫലപ്രഖ്യാപനത്തിൽ നിന്നും റീകൗണ്ടിങ്ങിലും മാറ്റം ഉണ്ടായില്ല. ജില്ലാപഞ്ചായത്തിലെ എഴ് ഡിവിഷനുകളിൽ യു.ഡി.എഫ്, എട്ട് ഡിവിഷനുകളിൽ എൽ.ഡി.എഫ്, ഒരു ഡിവിഷനിൽ എൻ.ഡി.എ ആണ് വിജയിച്ചിരിക്കുന്നത്.

\*\*\*\*\*

**ഇരിങ്ങാലിക്കുട - ആക്രമണം**

ഇരിങ്ങാലക്കുട മുൻ നഗരസഭ വൈസ് ചെയർമാന്റെ വീടിന്റെ കോമ്പൗണ്ടിലേക്ക് ആക്രമണം നടത്തിയ കേസിൽ സഹോദരങ്ങൾ അറസ്റ്റിൽ. കൊരുമ്പിശ്ശേരി എന്നിയിൽ വീട്ടിൽ മഹേഷ്, മനീഷ് എന്നിവരാണ് അറസ്റ്റിലായത്.

\*\*\*\*\*

**എസ്എആർ കേരള**

കേരളത്തിൽ തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി ഡിജിറ്റൈസ് ചെയ്ത എന്യൂമറേഷൻ ഫോമുകളുടെ എണ്ണം രണ്ട് കോടി 77 ലക്ഷത്തിൽ 30,000 കവിഞ്ഞതായി മുഖ്യ തിരഞ്ഞെടുപ്പ് ഓഫീസർ രത്തൻ P കേൽക്കർ. വിതരണം ചെയ്ത ഫോമുകളുടെ 99.57 ശതമാനമാണിത്. ഫോമുകൾ മടക്കി നൽകാത്തവർ എത്രയും വേഗം പൂരിപ്പിച്ച് ബിഎൽഒ മാരെ ഏല്പിക്കണമെന്നും അദ്ദേഹം അഭ്യർത്ഥിച്ചു.

\*\*\*\*\*

**പാലക്കാട് - യൂറിയ ക്ഷാമം (ഇൻട്രോ)**

പാലക്കാട് ജില്ലയിൽ രണ്ടാം വിള നടീൽ നടക്കുമ്പോൾ യൂറിയ ക്ഷാമം നെൽകൃഷിയെ സാരമായി ബാധിക്കുമെന്ന ആശങ്കയിലാണ് കർഷകർ. മറ്റു വളങ്ങൾ ഉപയോഗിക്കേണ്ടി വരുമ്പോൾ ഉള്ള അധിക ചിലവും കർഷകരെ പ്രതിസന്ധിയിലാക്കുകയാണ്.

ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്ത് തയ്യാറാക്കിയ റിപ്പോർട്ട്...

(വോയിസ്)

\*\*\*\*\*

**ലക്ഷദ്വീപ്-നിക്ഷേപ സംഗമം**

മത്സ്യബന്ധന രംഗത്തെ വികസനം ലക്ഷ്യമിട്ട് ലക്ഷദ്വീപിൽ നടന്ന ആദ്യ നിക്ഷേപക സംഗമത്തിൽ 519 കോടി രൂപയുടെ ആസൂത്രിത നിക്ഷേപം നടന്നതായി സർക്കാർ അറിയിച്ചു. ലക്ഷദ്വീപ് ഭരണകൂടവുമായി സഹകരിച്ച് ഫിഷറീസ് വകുപ്പാണ് നിക്ഷേപക സംഗമം സംഘടിപ്പിച്ചത്. പ്രത്യേക സാമ്പത്തിക മേഖലയിൽ ഉൾപ്പെടുത്തി മത്സ്യബന്ധന നിയമങ്ങൾ സർക്കാർ പുറപ്പെടുവിച്ചിട്ടുണ്ടെന്നും ഇത് ഉയർന്ന മുല്യമുള്ള ട്യൂണയും മറ്റ് മത്സ്യ ഉൽപ്പന്നങ്ങളും അന്താരാഷ്ട്ര വിപണികളിലേക്ക് കയറ്റുമതി ചെയ്യാൻ മത്സ്യത്തൊഴിലാളികളെ പ്രാപ്തരാക്കുമെന്നും കേന്ദ്ര മന്ത്രി രാജീവ് രഞ്ജൻ സിംഗ് പറഞ്ഞു.

\*\*\*\*\*

**ഐഎഫ്എഫ്ഐ (ഇൻട്രോ)**

30-ാമത് കേരള രാജ്യാന്തര ചലച്ചിത്ര മേള മൂന്നാം ദിനത്തിലേക്ക് കടന്നു. മേള തുടങ്ങിയ ശേഷമുള്ള ആദ്യ ഞായറാഴ്ചയായ ഇന്ന് മറ്റു ദിവസങ്ങളെ അപേക്ഷിച്ച് തിരക്ക് അനുഭവപ്പെടുന്നുണ്ട്.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട്...

(വോയിസ്)

\*\*\*\*\*

**ക്രിക്കറ്റ്**

ഇന്ത്യ - ദക്ഷിണാഫ്രിക്ക ട്വന്റി-20 ക്രിക്കറ്റ് പരമ്പരയിലെ മൂന്നാം മത്സരം ഇന്ന് ഹിമാചൽപ്രദേശിലെ ധരംശാലയിൽ നടക്കും. ഹിമാചൽ പ്രദേശ് ക്രിക്കറ്റ് അസോസിയേഷൻ സ്റ്റേഡിയത്തിൽ വൈകുന്നേരം 7 മണിക്കാണ് മത്സരം. അഞ്ച് മത്സരങ്ങളുള്ള പരമ്പരയിൽ ഇരു ടീമുകളും ഓരോ വിജയം വീതം നേടിയിട്ടുണ്ട്.

\*\*\*\*\*

### അണ്ടർ 19 ക്രിക്കറ്റ്

ഏഷ്യ കപ്പ് അണ്ടർ 19 ക്രിക്കറ്റിൽ ഇന്ത്യ- പാകിസ്ഥാൻ മത്സരം പുരോഗമിക്കുന്നു. ദുബായിലെ ഐസിസി അക്കാദമി ഗ്രൗണ്ടിലാണ് മത്സരം. മഴമൂലം 49 ഓവറായി ചുരുക്കിയ മത്സരത്തിൽ ഒടുവിൽ വിവരം ലഭിക്കുമ്പോൾ ഇന്ത്യ 15 ഓവറിൽ 2 വിക്കറ്റ് നഷ്ടത്തിൽ 103 റൺസ് നേടിയിട്ടുണ്ട്. ഫൈനൽ ഈ മാസം 21 ന് നടക്കും.

\*\*\*\*\*

### ധനുമാസ കമ്പം (ഇൻട്രോ)

ആറന്മുള പാർഥസാരഥി ക്ഷേത്രത്തിലെ പ്രാചീന ആചാരങ്ങളിലൊന്നായ ധനുമാസ കമ്പത്തിനായുള്ള ചടങ്ങുകൾക്ക് മറ്റൊന്നാൾ തുടക്കമാക്കും. അടുത്ത മാസം 13 ന് ധനുമാസകമ്പം നടക്കും.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ...  
(വോയിസ്)

\*\*\*\*\*

### നെടുമങ്ങാട് - അപകടം

തിരുവനന്തപുരം ജില്ലയിലെ നെടുമങ്ങാട് അഴീക്കോട് ഹോട്ടലിൽ ഗ്യാസ് സിലിണ്ടർ പൊട്ടിത്തെറിച്ച് അപകടം. മൂന്നു പേർക്ക് ഗുരുതര പരിക്കേറ്റു. ഇന്ന് രാവിലെയാണ് സംഭവമുണ്ടായത്. ഗ്യാസ് സിലിണ്ടർ ചോർച്ചയാണ് അപകട കാരണം.

\*\*\*\*\*

### തൃശ്ശൂർ - അപകടം

തൃശ്ശൂർ വലപ്പാട് കോതകുളത്തിന് സമീപം നിർമ്മാണം നടക്കുന്ന ദേശീയ പാതയിൽ ചരക്കുമായി വന്ന ഗുഡ്സ് പിക്ക്പ്പ് ഡിവൈഡറിൽ ഇടിച്ച് മറിഞ്ഞ് അപകടം. ഡ്രൈവർക്ക്

---

പരിഭ്രേറ്റു. വയനാട് മീനങ്ങാടി സ്വദേശി സേനായി മൻസിലിൽ  
ഷാഹുൽ ഹമീദ് മകൻ ആഷിക്കിനാണ് പരിഭ്രേറ്റത്.

\*

\*\*\*\*\*

\*\*\*\*\*

RNU TVPM